



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 16-07-2025



திருக்குறள் தேசிய நூல் ஆகட்டும்!

கவிப்பேரரசு வைரமுத்து எழுதிய 'வள்ளுவர் மறை வைரமுத்து உரை' என்ற நூலை வெளியிட்டு உரையாற்றிய மாண்புமிகு முதலமைச்சர் அவர்கள், திருக்குறளை தேசிய நூலாக ஆக்கும் முயற்சியைத் தீவிரப்படுத்த வேண்டும் என்று சொல்லி இருக்கிறார்கள். இதனை முன்னெடுக்கும் அமைப்பு ஒன்றை தலைநகர் டெல்லியில் அமைக்க வேண்டும் என்றும் சொல்லி இருக்கிறார்கள்.

தலைநகர் சென்னையில் வள்ளுவருக்கு கோட்டமும், அலைநகரம் குமரியில் அய்யன் திருவள்ளுவருக்கு 133 அடியில் சிலையும் அமைத்தவர் முத்தமிழறிஞர் கலைஞர். அவர் வழியில் திருக்குறள் கருத்துகளை முன் னெடுத்துப் பரப்பும் பணியில் இன்றைய முதலமைச்சர் அவர்களும் இறங்கி இருக்கிறார்கள். குமரியில் வள்ளுவர் சிலை வைக்கப்பட்டு கால் நூற்றாண்டு ஆகிறது. அதன் வெள்ளிவிழாவை மிகச் சிறப்பாக நடத்தினார் முதலமைச்சர் அவர்கள். அ.தி.மு.க. ஆட்சியாளர்களால் கவனிப்பாற்றும் போன சென்னை வள்ளுவர் கோட்டத்தை ரூ.80 கோடி மதிப்பீட்டில் புதுப்பித்தார் முதலமைச்சர் அவர்கள்.

டிசம்பர் மாதம் கடைசி வாரம் 'குறள் வாரம்' என்று அறிவித்துள்ளது இன்றைய அரசு. இளைய சமுதாயம், மாணவர் மத்தியில் குறளைக் கொண்டு சேர்க்கும் வகையில் முற்றோதல் போட்டிகளை நடத்தி வருகிறது அரசு. திருக்குறள் மாணவர் மாநாட்டை அரசு நடத்தி வருகிறது. இதன் தொடர்ச்சியாகத் தான், 'திருக்குறளை தேசிய நூலாக ஆக்க வேண்டும்' என்ற முன்னெடுப்பை முதலமைச்சர் அவர்கள் தொடங்கி இருக்கிறார்கள். திராவிட முன்னேற்றக் கழகத்தின் தேர்தல் அறிக்கையில் இருக்கும் முக்கியமான வாக்குறுதிகளில் இதுவும் ஒன்று.

"திருக்குறள் என்பது தமிழனுடைய தமிழ்ப் பண்பாட்டின் அடிப்படையில் பிறந்து உலகமெல்லாம் ஏற்றுக் கொள்ளத்தக்கதாக விளங்குகிறது" என்று இனமானப் பேராசிரியர் அவர்கள் சொன்னார்கள். எழுதப்பட்ட மொழி தமிழாக இருந்தாலும் எழுதப்பட்ட கருத்துகள் உலகுக்கு பொதுவானவை ஆகும். இத்தகைய பொதுமைத் தன்மை வேறு எந்த மொழி நூலுக்கும் இல்லை.

தமிழில் எழுதப்பட்டதாக இருந்தாலும் தமிழ் என்ற சொல் குறளில் இல்லை. திருவள்ளுவர் தமிழ்நாட்டைச் சேர்ந்தவராக இருந்தாலும், இந்த நிலப்பரப்பை குறிப்பிடவில்லை. அறம், பொருள், இன்பம் ஆகிய மூன்றை மட்டுமே நீதியாகச் சொன்னார். இம்மூன்றும் நமக்கு மட்டும் அல்ல, உலகம் முழுமைக்கும் பொதுவான நீதியாகும்.

இறைவன் என்று சொல்லப்படுவதும், குறிப்பிடத்தக்க ஏதோ ஒரு மதத்தைச் சேர்ந்த இறைவன் அல்ல. சில குணங்களைத் தான் வள்ளுவர் அவ்வாறு குறிப்பிடுகிறார். திருவள்ளுவர் கடவுளை ஏற்றுக் கொண்டாரா, இல்லையா? முன்வினையை ஏற்றுக் கொண்டாரா இல்லையா? என்பது தான் தமிழ்நாட்டில் காலம் காலமாக நடந்து வரும் விவாதம் ஆகும். கடவுள் வாழ்த்தை 'வழிபாடு' என்று தலைப்பிட்டார் தலைவர் கலைஞர். ஊழ் என்பதை இயற்கை என்று தலைப்பிட்டார் தலைவர் கலைஞர். இதன் வெளியீட்டு விழாவுக்கு தலைவரால் அழைக்கப்பட்டவர் ஆன்மீகத்திலும் அழுத்தமான பற்றுக் கொண்ட அ.ச.ஞானசம்பந்தன் அவர்கள். இந்த இரண்டு சொல்லையும் அவர் ஏற்றுக் கொண்டு பேசிய பிறகு தான் கலைஞர் அவர்களுக்கு பெரிய நம்பம் ஏற்பட்டது. கவிப்பேரரசு வைரமுத்து அவர்கள், 'அறிவு வணக்கம்' என்று சொல்லி இருக்கிறார். ஊழ் என்பதை, 'கூழ்நிலை' என்கிறார். இத்தகைய உலகப் பொதுமைப் பண்பு கொண்டது தான் திருக்குறள்.

ஆதிபகவன் முதற்றே உலகு, நீரின்றி அமையாது உலகு, வகை தெரிவான் கடடே உலகு, பெருமை உடைத்து உலகு, சுழன்றும் ஏர் பின்னது உலகு என்று ஈராயிரம் ஆண்டுகளுக்கு முன்பே உலகத்தை அடிப்படையாக வைத்து எழுதினார் வள்ளுவர். அவர் வேர் பிடித்து, காலூன்றி நின்ற இடம் தமிழ்நாடாக இருந்தாலும் அவரது பார்வை உலகப் பார்வை ஆகும். உலகு தொழில் நுட்பமானது, 'குளோபல் வில்லேஜ்' ஆக்கிவிட்டது என்று இன்று நாம் சொல்லி வருகிறோம். ஆனால் ஈராயிரம் ஆண்டு களுக்கு முன்பே, ஒரு தமிழன் தனது சிந்தனையால் 'உலகம் நமது' என்ற பரந்த பார்வையைச் சிந்தனையால் செலுத்தி இருக்கிறார்.

வள்ளுவ மனிதன், உலக மனிதனுக்குச் சொன்ன அறநூலை, இந்திய அரசு போற்ற வேண்டும். உரிய மதிப்பு தர வேண்டும். இதனைச் செய்ய வேண்டியது நமது கடமை என்பதைத்தான் மாண்புமிகு முதலமைச்சர் அவர்களின் அறிவிப்பு அனைவர்க்கும் உணர்த்துகிறது.

'உலகளாவிய மனிதனின் ஒரு பாடகர்' என்று வள்ளுவரைச் சொன்னார் ஜி.யு.போப். 'உலகில் உள்ள பொருள்கள் எல்லாம் மாறுகின்றன, மறைகின்றன. ஆனால் திருவள்ளுவரின் புகழ் மாறவுமில்லை, மறையவுமில்லை' என்றும் அவர் சொன்னார். 'உலகச் சிந்தனையை உள்ளடக்கிய தொகுப்பு' என்று திருக்குறளைச் சொன்னார் ஆல்பர்ட் சுவைசர். 'இன்னா செய்யாகை' அதிகாரத்தை தனது கழநங்களில் மேற்கோள் காட்டினார் லியோ டால்ஸ்டாய்.

வள்ளாடஷா, புலால் மறுப்பு குறளை வியந்து எழுதி இருக்கிறார். 'சாதி, சமய, இன வேறுபாடுகளைக் கருத்தில் கொள்ளாமல் மனித இனம் முழுமைக்கும் பொருந்தக்கூடிய சிந்தனைகளைச் சொல்லி இருக்கிறார் வள்ளுவர்' என்று 1848 ஆம் ஆண்டு பிரெஞ்சு நாட்டு அறிஞர் எம்.ஏரியல் சொல்லி இருக்கிறார். அறிவுக்கு முக்கியத்துவம் தருவதை இங்கர்சால் போற்றி இருக்கிறார். 'அனைத்து உலகத்துக்கும் கலங்கரை விளக்கம் இது' என்றார் வீரமாமுனிவர்.

16 ஆம் நூற்றாண்டைச் சேர்ந்த போர்ச்சுக்கீசிய பாதிரியார் ஜோமா டி வினா கோந்தே என்பவர் திருக்குறளைப் புகழ்ந்து இலங்கையில் பேசி இருக்கிறார். வீரமாமுனிவர் முதன் முதலில் 1730 ஆம் ஆண்டு திருக்குறளை லத்தீன் மொழியில் மொழிபெயர்த்தார். 1747 ஆம் ஆண்டு பிரெஞ்சு மொழியில் திருக்குறள் திரட்டு வந்துவிட்டது. திருக்குறள் பாடல் கள் சில ஆங்கிலத்தில் 1794 ஆம் ஆண்டு சிறுநூலாக வெளியாகி இருக்கிறது. எனவே திருக்குறள் இந்த உலகிற்கு 300 ஆண்டு களுக்கு முன்பே தெரிந்துவிட்டது. இந்த அடிப்படையில்தான் முதலமைச்சர் அவர்களின் கோரிக்கை வலிமை பெறுகிறது.

'உலகில் எங்கு போனாலும் திருக்குறளை மேற்கோள் காட்டிப் பேசுகிறார் பிரதமர் மோடி' என்று சொல்லப்படுகிறது. இது உண்மையானால், திருக்குறளை தேசிய நூலாக ஆக்க வேண்டும். அறிவிப்புச் செய்ய வேண்டும்.




முதலமைச்சர் மு.க.ஸ்டாலின் அவர்கள் நேற்று (15.7.2025) கடலூர் மாவட்டம், சிதம்பரம் அரசு மகளிர் மேல்நிலைப் பள்ளியில், பெருந்தலைவர் காமராசர் அவர்களின் 123வது பிறந்தநாளையொட்டி, அவரது திருவுருவப் படத்திற்கு மலர்தூவி மரியாதை செலுத்தினார். இந்நிகழ்வில், அமைச்சர்கள் கே.என்.நேரு, எ.வ.வேலு, எம்.ஆர்.கே.பன்னீச்செல்வம், மு.பெ.சாமிநாதன், சி.வி.கணேசன், நாடாளுமன்ற உறுப்பினர்கள் தொல்.திருமாவளவன், து.ரவிக்குமார், டாக்டர். எம்.கே.விஷ்ணு பிரசாத், சட்டமன்ற உறுப்பினர்கள் கு.செல்வப்பெருந்தகை, சிந்தனைச்செல்வன், தி.வேல்முருகன், சபா.ராஜேந்திரன், தமிழ்நாடு காங்கிரஸ் கமிட்டியின் முன்னாள் மாநிலத் தலைவர் கே.எஸ்.அழகிரி, தலைமைச் செயலாளர் நா.முருகானந்தம், தமிழ் வளர்ச்சி மற்றும் செய்தித்துறை செயலாளர் வே.ராஜாராமன், செய்தி மக்கள் தொடர்புத் துறை இயக்குநர் மரு. இரா.வைத்திநாதன், கடலூர் மாவட்ட ஆட்சித் தலைவர் சிபி ஆதித்யா செந்தில்குமார், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.

கல்விக்கண் திறந்த

பெருந்தலைவர் காமராசருக்குப் புகழ் வணக்கம்!

முதல்வர் மு.க.ஸ்டாலின் சமூக வலைதளப் பதிவு!

சென்னை, ஜூலை 16 - பெருந்தலைவர் காமராசர் அவர்களின் பிறந்த தினத்தை யொட்டி முதலமைச்சர் மு.க.ஸ்டாலின் அவர்கள், தமது சமூக வலை தளப் பக்கத்தில், 'கல்விக்கண் திறந்த பெருந்தலைவர் காமராசர் அவர்களுக்குப் புகழ் வணக்கம்' என்று பதிவிட்டுள்ளார்.



பெருந்தலைவர் காமராசர் அவர்களின் பிறந்த நாளை

யொட்டி முதலமைச்சர் மு.க.ஸ்டாலின் அவர்கள்

வெளியிட்டுள்ள சமூக வலை தளப் பதிவு வருமாறு:-

அன்று பள்ளிகளில் இடது மதிய உணவல்ல; நூற்றாண்டுக் கல்விக்கண்விக்கான அடித்தளம்!

நல்லவேளை, "பள்ளியில் கல்விதான் கொடுக்க வேண்டும்; சோறு போட அது என்ன ஹோட்டலா?" என்று

அதிமேதாவியாய்ப் பேசும் அறிவுக்கொழுந்துகள் இல்லை அன்று. அதனால்தான், எத்தனை நன்மை தமிழ்நாட்டிற்கு இன்று!

கல்விக்கண் திறந்த பெருந்தலைவர் காமராசருக்குப் புகழ் வணக்கம்!
இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

சிதம்பரத்தில் ரூ.5.70 கோடியில்

ஐயா எல். இளையபெருமாள் நூற்றாண்டு அரங்கம் - சிலை!

முதல்வர் மு.க. ஸ்டாலின் திறந்து வைத்தார்!

சிதம்பரம், ஜூலை 16
சிதம்பரத்தில் ரூ.5.70 கோடி செலவில் கட்டப்பட்டுள்ள ஐயா எல். இளையபெருமாள் அவர்களின் திருவுருவச் சிலையுடன் கூடிய நூற்றாண்டு அரங்கத்தை முதலமைச்சர் மு.க. ஸ்டாலின் அவர்கள் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று (15.7.2025) கடலூர் மாவட்டம், சிதம்பரம் வட்டம், லால்புரத்தில் ஒடுக்கப்பட்ட சமூக மக்களின் ஒளி விளக்காகவும், நெறிசார்ந்த அரசியலின் அடையாளமாகவும் விளங்கிய அய்யா இளையபெருமாள் அவர்களின் தொண்டை சிறப்பிக்கும் வகையில் 5 கோடியே 70 இலட்சம் ரூபாய் செலவில் கட்டப்பட்டுள்ள ஐயா எல். இளையபெருமாள் அவர்களின் திருவுருவச் சிலையுடன் கூடிய நூற்றாண்டு அரங்கத்தை திறந்து வைத்தார்.

தமிழ்நாட்டின் புகழ்சால் பெருந்தகையாளர்கள், தமிழ்மொழியின் வளர்ச்சிக்கு அரும்பாடுபட்டு தமிழ் நாட்டிற்குப் பெருமைத் தேடித்தந்த அறிஞர் பெருமைகள், சமூகநீதி, விடுதலை உணர்வுகளை ஊட்டிவளர்த்த கவிஞர்கள், இசை மேதைகளும், தமிழ்நாட்டின் தியாக வரலாற்றுக்கு உன்னத சாட்சியங்களாக விளங்கும் தியாகிகள், மேதைகள் மற்றும் அறிஞர்களின் நினைவுகளைப் போற்றிப் பெருமைப்படுத்தும் வகையிலும், தமிழ் சமுதாயத்திற்கு அவர்களின் பங்களிப்பை பெருமைப்படுத்தும் வகையிலும், செய்தி மக்கள் தொடர்புத் துறை யின் சார்பில் நினைவுகாக்கள், திருவுருவச் சிலைகள், அரங்கங்கள், நினைவுத் தூண்கள், நினைவுச் சின்னங்கள் ஆகியவை அமைக்கப்பட்டு, சிறந்த முறையில் பரமரிக்கப்பட்டு, பாதுகாக்கப்பட்டு வருகின்றன.

முதலமைச்சர் மு.க.ஸ்டாலின் அவர்களின் தலைப்பின்மையான அரசு கொள்கை நிறைபெய்தார். விடுதலை போரில் இன்னுயிர் ஈந்தும், சொத்து சுகங்களை இழந்தும், தியாகங்கள் புரிந்த சாதாரண போராளடி தியாகிகளைப் போற்றிப் பெருமைப்படுத்தும் வகையில், காந்தி மண்டபத்தில் வ.உ.சி. அவர்

கள் சிறையில் இழுத்த செக்கு வைக்கப்பட்டிருக்கக்கூடிய மண்டபம் பொலிவுட்ப்பட்டு அங்கு அவரது மாபுரவடி சிலை, வீரபாண்டிய கட்டபொம்மன் அவர்களுக்கு திருவுருவச் சிலை, மருது சகோதரர்களுக்கு திருவுருவச் சிலை, கோயம்புத்தூர் வ.உ.சி. பூங்காவில் வ.உ.சிதம்பரனார் முழு உருவச் சிலை, மூவலூர் இராமாமிர்தம் அம்மையார் அவர்களுக்கு திருவுருவச் சிலை, டாக்டர் முத்துலட்சுமி ரெட்டி அம்மையார் அவர்களுக்கு திருவுருவச் சிலை, என பல்வேறு தியாக சீலர்களுக்கு சிலைகளை நிறுவி, மணிமண்டபங்கள் அமைத்து அவர்களின் புகழ்போற்றி வருகிறது.

பெரியவர் இளையபெருமாள் திருவுருவச் சிலையுடன் கூடிய நூற்றாண்டு அரங்கம்!

நாடு முழுவதும் ஆதிதிராவிடர் மற்றும் பழங்குடியின மக்களுக்காக அடைபட்டிருந்த உரிமை வாசலைத் திறந்த பெரியவர் இளையபெருமாள் அவர்கள், பள்ளியில் படிக்கும் போதே இரட்டைப் பாணை முறையை எதிர்த்து, பள்ளிக்குள் மறைந்திருந்து இரவு நேரத்தில் தொடர்ச்சியாக பாணைகளை உடைத்ததால் அந்த வட்டாரத்தில் இரட்டைப் பாணை முறை நீக்கப் பட்டது. இராணுவத்தில் பணியாற்றிய போது அங்கு நிலவிய பாதுகாடு குறித்து துணிச்சலோடு உயர் அதிகாரிக்குப் புகார் செய்தார். பின்னர் இராணுவத்தில் இருந்து விலகி மக்கள் பணியாற்ற வந்தார்.

ஒன்றுபட்ட தென்னார்க்காடு மாவட்டம் தஞ்சை மாவட்டத்தில் 1940 முதல் 1970 வரையில் நடந்த மிகப்பெரிய சமூகப் போராட்டங்களை பெரியவர் இளைய பெருமான் நடத்தி, ஆதிதிராவிடர் மற்றும் பழங்குடியின மக்கள் மத்தியில் எழுச்சியை ஏற்படுத்தினார். காங்கிரஸ் கட்சியில் தன்னை இணைத்துக் கொண்டு சுதந்திர இந்தியாவில் நடந்த முதல் பொதுத்தேர்தலில், 1952 ஆம் ஆண்டு, கடலூர் நாடாளுமன்றத் தேர்தலில் போட்டியிட்டு வெற்றி பெற்றார். அண்ணல் அம்மையார் அவர்கள் பெரியவர் இளைய பெருமான் நடத்திய மக்கள் போராட்டங்கள், தீண்டாமை

எதிர்ப்பு போராட்டங்கள் குறித்து கேட்டறிந்து பாராட்டியுள்ளார். 1980 முதல் 1984 வரை சென்னை எழும்பூர் தொகுதி சட்டமன்ற உறுப்பினராகவும், மூன்று முறை நாடாளுமன்ற உறுப்பினராகவும், தமிழ்நாடு காங்கிரஸ் தலைவராகவும், அகில இந்திய தீண்டாமை ஒழிப்புக் கமிட்டித் தலைவராகவும் பெரியவர் இளையபெருமாள் அவர்கள் மக்கள் தொண்டாற்றியுள்ளார்.

ஆதிதிராவிடர் மற்றும் பழங்குடியின மக்களின் மேன்மைக்காக உருவாக்கப்பட்ட அகில இந்திய ஆணையத்தின் தலைமைப் பொறுப்பை வகித்து, இந்தியா முழுமைக்கும் பயணம் செய்து, சாதிக் கட்டமைப்பையும், தீண்டாமைக் கொடுமையையும் ஆய்வு செய்து நாடாளுமன்றத்தில் தாக்கல் செய்தார். பிற்காலத்தில் கொண்டு வரப்பட்ட வன்கொடுமைத் தடுப்புச் சட்டத்துக்கு அடித்தளமாக பெரியவர் இளையபெருமாள் ஆணையத்தின் அறிக்கை அமைந்தது.

1998ஆம் ஆண்டு அண்ணல் அம்பேத்கர் அவர்கள் பெயரிடான தமிழ்நாடு அரசின் விருதை முதன் முதலாக பெரியவர் இளையபெருமான் அவர்களுக்குத்தான் முத்தமிழ்ஞர் கலைஞர் அவர்கள் வழங்கி சிறப்பித்தார்.

ஒடுக்கப்பட்ட சமூக மக்களின் ஒளிவிளக்காக மட்டுமல்ல; நெறிசார்ந்த அரசியலின் அடையாளமாகவும் விளங்கிய பெரியவர் இளையபெருமாள் அவர்களின் நூற்றாண்டைப் போற்றும் வகையில் கடலூர் மாவட்டம், சிதம்பரத்தில் பெரியவர் இளையபெருமான் நூற்றாண்டு நினைவரங்கம் அமைக்கப்படும் என்று முதலமைச்சர் அவர்கள் 18.4.2023 அன்று தமிழ்நாடு சட்டமன்றப் பேரவையில், விதி 110ன் கீழ் அறிவித்தார்.

அந்த அறிவிப்பிற்கிணங்க, சமூக இழிவு களையப்பட வேண்டும்; சாதிய வன்முறை ஒடுக்கப்பட வேண்டும்; சமத்துவ, சுயமரியாதைச் சமூகம் உருவாக்கப்பட வேண்டும் என்ற உன்னத நோக்கத்துக்காக உழைத்த பெரியவர் இளையபெருமாள் அவர்களின்

தொண்டை சிறப்பிக்கும் வகையில் கடலூர் மாவட்டம், சிதம்பரத்தில் கட்டப்பட்டுள்ள ஐயா எல். இளையபெருமாள் அவர்களின் திருவுருவச் சிலையுடன் கூடிய நூற்றாண்டு அரங்கத்தை முதலமைச்சர் அவர்கள் இன்றைய தினம் திறந்து வைத்து, பார்வையிட்டார். மேலும், ஐயா இளையபெருமாள் அவர்களின் திருவுருவச் சிலைக்கு மாலை அணிவித்து மரியாதை செய்தார்.

இந்த விழாவில், நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ. வேலு, வேளாண்மை உழவர் நலத் துறை அமைச்சர் எம்.ஆர்.கே. பன்னீச்செல்வம், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி. கணேசன், தமிழ்நாடு அரசின் தில்லி சிறப்புப் பிரதிநிதி ஏ.கே.எஸ். விஜயன், நாடாளுமன்ற உறுப்பினர்கள் தொல்.திருமாவளவன், து.ரவிக்குமார், டாக்டர். எம்.கே.விஷ்ணு பிரசாத், சட்டமன்ற உறுப்பினர்கள் கு.செல்வப்பெருந்தகை, ம. சிந்தனை செல்வன், தி.வேல்முருகன், கோ. அய்யப்பன், சபா. ராஜேந்திரன், ஆர். ராதாகிருஷ்ணன், இந்திய கம்யூனிஸ்ட் கட்சியின் மாநிலச் செயலாளர் இரா. முத்தரசன், இந்திய யூனியன் முஸ்லீம் லீக் தேசியத் தலைவர் பேராசிரியர் கே.எம்.காதர் மொகிதீன்.

மார்க்சிஸ்ட் கம்யூனிஸ்ட் கட்சியின் முன்னாள் மாநிலச் செயலாளர் கே. பாலகிருஷ்ணன், தமிழ்நாடு காங்கிரஸ் கமிட்டியின் முன்னாள் மாநிலத் தலைவர்கள் கே.எஸ்.அழகிரி, கிருஷ்ணசாமி, தலைமைச் செயலாளர் நா. முருகானந்தம், தமிழ் வளர்ச்சி மற்றும் செய்தித்துறை செயலாளர் வே.ராஜாராமன், செய்தி மக்கள் தொடர்புத் துறை இயக்குநர் மரு. இரா.வைத்திநாதன், கடலூர் மாவட்ட ஆட்சித் தலைவர் சிபி ஆதித்யா செந்தில்குமார், ஐயா இளையபெருமான் அவர்களின் குடும்பத்தினர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.